

'హదీసు' నియమ నిబంధనలు

హదీసు: 'హదీసు' అంటే సంభాషణ, కాని 'హదీసు'వేత్తల పరిభాషలో ఉపదేశం, ఆచరణ, సంతృప్తి మొదలైన వాటిని 'హదీసు' అంటారు.

'హదీసు' వల్ల లాభం: ఉభయ లోకాల్లో సాఫల్యం లభిస్తుంది.

'హదీసు' నియమ నిబంధనలు: ఇది ఎటువంటి విద్య అంటే దీనిద్వారా ఉల్లేఖకుని వివరాలు, ఆ 'హదీసు'ను స్వీకరించాలా, తిరస్కరించాలా అనేవి తెలుస్తాయి.

'హదీసు' నియమ నిబంధనల ముఖ్య ఉద్దేశ్యం: (ఉల్లేఖకుని 'హదీసు'ను పరికించటం, పరీక్షించటం)

తఖరీర్: అంటే ప్రవక్త (స) ఏదైనా సంఘటన జరిగి, ప్రవక్త (స) దాన్ని చూసినా, విన్నా, దాన్ని వారించనూ లేదు, చేయమని ఆదేశించనూ లేదు, మౌనం వహించారు.

హదీసు ఖాళీ, ఫీలీ, తఖరీర్: ప్రవక్త (స) ఉపదేశాలను 'హదీసె' ఖాళీ, ఆయన ఆచరణను 'హదీసె' ఫీ'అలీ, ఆయన మౌనాన్ని 'హదీసె' తఖరీర్ అని అంటారు.

'హదీసు' మరియు ఖబర్: ఈ రెంటి అర్థం ఒక్కటే, అయితే కొందరు కొంచెం తేడా ఉందని అంటారు.

'హదీసు' రకాలు

ప్రామాణికమైన 'హదీసు'ను 'హదీసె' మర్ఫూ'అ అంటారు. ప్రవక్త (స) వరకు పరంపర ఉన్న 'హదీసు'ను హదీసె మర్ఫూ అంటారు. అదేవిధంగా 'స'హాబీ వరకు ఉన్న హదీసును మౌఖూఫ్ అంటారు. అదేవిధంగా తాబయీ వరకు ఉన్న 'హదీసు'ను మఖ్బీ తూ అంటారు. మౌఖూఫ్ మరియు మఖ్బీతూలను 'అ'సర్ అని కూడా అంటారు. ఒక్కోసారి మౌ'దూ 'హదీసు'ను కూడా 'అ'సర్ అంటారు.

'స'హాబీ వ తాబయీ

విశ్వాసిగా ప్రవక్త (స)ను కలిసి విశ్వాసిగానే మరణించినవారు 'స'హాబీ. విశ్వాసిగా ప్రవక్త (స) అనుచరుణ్ణి కలసి విశ్వాసిగానే మరణించిన వ్యక్తి తాబయీ.

'హదీసు'ల మూలం మరియు ధృవీకరణ

'హదీసు'ను ఉల్లేఖించే వ్యక్తిని రావీ మరియు నాఖిల్ అంటారు. 'హదీసు'లోని ప్రధాన భాగాన్ని మతస్ (మూలం) 'హదీస్' అంటారు. ప్రధాన భాగం తరువాత ఉల్లేఖకుల భాగాన్ని సనదె (ధృవీకరణ) 'హదీస్' అంటారు.

'హదీసు' రకాలు: 'హదీసు' ఉల్లేఖకుల ప్రకారం 'హదీసులు' ఆరు రకాలు. 1. 'హదీసె' ముత్తసీల్, 2. 'హదీసె' మున్ఖతీ, 3. 'హదీసె' మ'అజల్, 4. 'హదీసె' ము'అల్లఖ్, 5. 'హదీసె' ముర్సల్, 6. హదీసె ముదీలస్

1. **'హదీసె' ముత్తసీల్:** పరంపరలో ఉల్లేఖకులందరూ పేర్కొనబడి ఎవ్వరూ తప్పిపోకుండా ఉండే 'హదీసు'.

2. **'హదీసె' మున్ఖతీ:** పరంపరలో కేవలం ఒకేఒక్క ఉల్లేఖకుడు తప్పి పరంపర తెగిపోతుంది.

3. **'హదీసె' మ'అజల్:** పరంపరలో 2 లేదా అంతకంటే ఎక్కువ ఉల్లేఖకులు ఒకేచోట తప్పిపోయే 'హదీసు'.

4. **'హదీసె' ము'అల్లఖ్:** ప్రారంభంలోనే ఉల్లేఖకులు తప్పిపోవడం, ఉల్లేఖకులను ప్రస్తావించకుండా 'హదీసు' ను ప్రస్తావించటం. వీటిని త'అలీఖాత్ అంటారు.

5. **'హదీసె' ముర్సల్:** పరంపరలో చివరి నుండి తాబయీ తప్పిపోవటం. అంటే తాబయీ ప్రవక్త (స) అనుచరుని పేరు ప్రస్తావించకుండా ప్రవక్త (స) ప్రవచనం అని అనడం.

6. **'హదీసె' ముదీలస్:** అంటే 'హదీసు'వేత్త తన (గురువుగారి పేరు ప్రస్తావించకుండా, గురువుగారి గురువుగారి పేరును ప్రస్తావించటం. తదీలీస్ అంటే దాచటం, దాచే వారిని ముదీలీస్ అంటారు. ఎందుకంటే అతను తన గురువుగారిని చూశాడు. ఇటువంటి 'హదీసు'ను ముదీలీస్ అంటారు. పరంపరలో ఎక్కడైనా ఉల్లేఖకుణ్ణి వదలివేస్తే, ఇటువంటి 'హదీసు'ను ముదీలీస్ అంటారు.

అనేక మార్గాల ద్వారా ప్రామాణికతగల 'హదీసు' రకాలు

ఈ విధంగా నాలుగు రకాలు: 1. ముతవాతిర్, 2. మష్హూర్, 3. 'అజ్జీజ్, 4. 'గరీబ్.

1. 'హదీసు' ముతవాలిర్: ప్రతి తరంలో అధికంగా ఉండే ఉల్లేఖకులు గల 'హదీసు'. దీనికి ఐదు షరతులు ఉన్నాయి. 1. ప్రామాణికతలు అధికంగా ఉండాలి, 2. వీరు సత్యవంతులై ఉండాలి, 3. ఈ సంఖ్య మొదటి నుండి చివరి వరకు ఉండాలి, 4. వార్త సత్యమైనదై ఉండాలి, 5. వార్త వాస్తవమైనదిగా ఉండాలి, ఉహించినది కాకూడదు. ఈ ఐదు విషయాలు ఒకచోట చేరితే ఆ వార్త ముతవాలిర్ అనబడుతుంది.

2. 'హదీసు' మష్హూర్: ప్రతి తరంలో కనీసం ముగ్గురు ఉల్లేఖకులు ఉండాలి. ముతవాలిర్ ఐదు షరతుల్లో నాలుగు షరతులు ఉండి, ఐదవ షరతు లేకపోతే అది 'హదీసు' మష్హూర్ అవుతుంది. కొందరు మష్హూర్‌ను ముస్తఫీద్ గా పిలుస్తారు. మరికొందరు ఈ రెంటిలో తేడా ఉందని అంటారు. అదేమిటంటే ముస్తఫీద్ లో ఉల్లేఖకుల సంఖ్య మొదటి నుండి చివరి వరకు సమానంగా ఉంటుంది. మష్ హూర్‌లో తప్పనిసరికాదు.

3. 'హదీసు' 'అజీజ్: ప్రతి తరంలో ఉల్లేఖకులు కనీసం ఇద్దరు ఉండాలి. ఒకవేళ ఏదైనా తరంలో ఎక్కువైనా ఘర్వాలేదు.

4. 'హదీసు' గరీబ్: అంటే ప్రతి తరంలో ఒక్క ఉల్లేఖకుడే ఉంటాడు, అతనికి మరో భాగస్వామి ఉండరు. అందువల్ల దీన్ని 'గరీబ్ లేదా ఫర్ద్ అంటారు. 'గరీబ్ రెండు రకాలు: ఫర్ద్ ముతీలఖ్, ఫర్ద్ నసబీ. 'గరీబ్ ముతీలఖ్, 'గరీబ్ నసబీ.

ధృవీకరణలో 'సహబీ ద్వారా ఉల్లేఖించే వ్యక్తి ఒక్కడే ఉంటాడు. ఫర్ద్ నసబీలో దీని ధృవీకరణలో 'సహబీ నుండి ఉల్లేఖించే వ్యక్తి ఉండదు. తరువాత దాన్ని ఉల్లేఖించే వ్యక్తి ఒక్కడే ఉంటాడు.

ఆహద్ వార్తలు:

ముతవాలిర్ వదలి మష్హూర్, 'అజీజ్, 'గరీబ్ మూడింటిని ఆహద్ వార్తలు అంటారు. ఖబర్ వాహిద్ అంటే ఒకే వ్యక్తి ఉల్లేఖించినది. అయితే 'హదీసు'వేత్తల పరిభాషలో ముతవాలిర్ షరతులు లేనివి. ముతవాలిర్ ద్వారా నమ్మకమైన జ్ఞానం లభిస్తుంది. అది కేవలం మరదూద్ కాకుండా మఖ్బూల్ అవుతుంది. కాని అఖ్బార్ ఆహద్ మఖ్బూల్ కాదు, మరదూద్ కూడా కాదు.

అందువల్ల దాన్ని ఆచరించడం దాని ఉల్లేఖకునిపై ఆధారపడి ఉంటుంది. ఉల్లేఖకుల గుణగణాలు ఉన్నతమైనవిగా ఉంటే, వారిని సత్యవంతులుగా భావించి దాన్ని ఆచరించటం తప్పనిసరిగా భావించడం జరుగుతుంది. ఒకవేళ వారిలో చెడ్డగుణాలు ఉంటే, వారిని అసత్యవంతులుగా భావించి దాన్ని ఆచరించటం జరుగదు.

ఖబర్ వాహిద్ మఖ్బూల్:

ఖబర్ వాహిద్ మఖ్బూల్ 4 రకాలు: 1. సహీ లిజాతిహీ, 2. సహీ లిగైరిహీ, 3. హసన్ లిజాతిహీ, 4. హసన్ లిగైరిహీ.

ఒకవేళ ఖబర్ వాహిద్ మఖ్బూల్‌లో ఉన్న ఉత్తమ గుణాలు చాలా అధికంగా ఉంటే దాన్ని 'సహీహీ' లిజాతిహీ అంటారు.

ఒకవేళ ఉత్తమ గుణాలు కలిగి లేదు, కాని అనేక విధాలుగా సమర్థించడం జరిగినందున అది 'సహీహీ' లిగైరిహీ అవుతుంది. ఒకవేళ అలా జరగకపోతే 'హసన్ లిజాతిహీ' అవుతుంది. ఒకవేళ అది స్వీకార యోగ్యంగా ఉంటే 'హసన్ లిగైరిహీ' అవుతుంది. వీటిని సంక్షిప్తంగా పేర్కొనడం జరిగింది. ఇంకా వీటిని వివరంగా కూడా పేర్కొనడం జరిగింది.

1. 'సహీహీ' లిజాతిహీ: ఈ 'హదీసు' యొక్క ఉల్లేఖ కులందరూ న్యాయశీలురు, సంపూర్ణ జ్ఞాపకశక్తి గల వారు అయి ఉండాలి. అది ధృవీకరణ పరంపర కలిగి ఉండాలి. న్యాయశీలి వ్యక్తి దైవభక్తి, భీతి నిస్పాక్షిక భావం కలిగిఉండాలి. పిర్, పాపాలు, బిదఅతీలు ఇతర చెడు కార్యాలకు దూరంగా ఉండటమే దైవభీతి అవుతుంది.

జబ్బ్ రెండు రకాలు 1. జబ్బ్ ఖల్బీ 2. జబ్బ్ కితాబీ

(1) జబ్బ్ ఖల్బీ: విన్న విషయాన్ని బాగా గుర్తుంచు కోవాలి. ఎప్పుడైనా దాన్ని వివరించే శక్తి కలిగి ఉండాలి.

(2) జబ్బ్ కితాబీ: పుస్తకం ద్వారా విని దాన్ని సరిదిద్దుకున్న తరువాత దాన్ని భద్రంగా ఉంచుకోవాలి. ముత్తసీల్ అంటే ధృవీకరణ ఉల్లేఖకులు తమ గురువుల ద్వారా విని ఉండాలి. మధ్య ఎవరూ తొలగించబడి ఉండకూడదు.

ముఅల్లల్: డిక్షనరీలో అనారోగ్యం అంటారు. 'హదీసు'వేత్తల పరిభాషలో రహస్య లోపం లేనిది అని అర్థం. డిక్షనరీలో షాజ్ అంటే ఒంటరి అని అంటారు.

'హదీసు'వేత్తల పరిభాషలో ప్రామాణిక ఉల్లేఖకుడు మరో న్యాయశీలి, జ్ఞాపకశక్తి, అతనికంటే ఉన్నతమైన వ్యక్తికి వ్యతిరేకంగా ఉండటం.

ఎందుకంటే 'సహీహ్' లిజాతిహ్ న్యాయశీలత, జ్ఞాపక శక్తి మొదలైన వాటిపై ఆధారపడి ఉంది. అయితే ఈ గుణాలు అధికంగా, ఒక మోస్తరుగా, తక్కువగా ఉండే అవకాశం ఉంది. కనుక 'సహీహ్' లిజాతిహ్ లో కూడా భేదాలు ఉంటాయి. ఉల్లేఖకులు ఉన్నత గుణాలు కలిగిఉంటే అది 'సహీహ్' లిజాతిహ్, ఉత్తమ గుణాలు అధికంగా ఉండని 'హదీసు' కంటే అది ప్రామాణికంగా ఉంటుంది.

అదేవిధంగా ఉల్లేఖకుల జ్ఞాపకశక్తి అసంపూర్ణంగా ఉండి, మిగిలిన షరతులు 'సహీహ్' లిజాతిహ్ కి చెందినవి ఉంటే అది 'హసన్' లిజాతిహ్ అవుతుంది. 'హసన్' లిజాతిహ్ కి 'సహీహ్' లిజాతిహ్ కంటే తక్కువ స్థానం ఉంది. అయితే 'సహీహ్' లిజాతిహ్ లో వివిధ దశలు ఉన్నట్లే, 'హసన్' లిజాతిహ్ లో కూడా వివిధ దశలు ఉన్నాయి.

2. హదీస్ 'సహీహ్' లిగైరిహ్: 'హసన్' లిజాతిహ్ 'సహీహ్' లిగైరిహ్ అంటారు. అయితే దీని ధృవీకరణ అనేక మార్గాల ద్వారా ఉండాలి. దీనివల్ల అనేక మార్గాల ద్వారా శక్తి లభిస్తుంది. జ్ఞాపకశక్తి వల్ల ఉన్న లోపాన్ని వీటి ద్వారా దూరం చేయడం జరుగుతుంది. ఇంకా దానికి ప్రామాణికత లభిస్తుంది. 'హసన్' లి 'జాతిహ్ అనేక మార్గాల ద్వారా 'సహీహ్' లిగైరిహ్ అయినట్టు. అదేవిధంగా 'హసన్' లిజాతిహ్ గా ఉన్నది అనేక మార్గాలద్వారా 'సహీహ్' లిగైరిహ్ అనబడుతుంది.

'సహీహ్' లిజాతిహ్ మరియు 'హసన్' లిజాతిహ్ లో తేడా ఉందనేది వాస్తవం. ఎందుకంటే 'సహీహ్' లిజాతిహ్ లో ఉల్లేఖకుని జ్ఞాపకశక్తి పరిపూర్ణంగా ఉంటుంది. 'హసన్' లిజాతిహ్ లో అసంపూర్ణంగా ఉంటుంది.

మున్కర్, మ'అరూఫ్:

ఒకవేళ బలహీనమైన ఉల్లేఖకుడు ప్రామాణిక ఉల్లేఖ కుడ్చి వ్యతిరేకిస్తే, అటువంటి 'హదీసు'ను మున్కర్, ప్రతిపక్షంలో ఉన్న 'హదీసు'ను మ'అరూఫ్ అంటారు.

ఖబర్ తాహిద్ మఖ్బూల్ యొక్క రెండవ రకం.

ఇందులో ము'హకమ్ ముఖ్తలిఫ్ లో 'హదీస్' నాసిఖ్ మన్సూఖ్, ముతవజ్జిఫ్ ఫీహ్ అనే నాలుగు రకాలు ఉన్నాయి. వ్యతిరేకంగా లేనిదాన్ని ము'హకమ్

అంటారు. ఒకవేళ దానికి వ్యతిరేకంగా ఉంటే దాన్ని ము'ఖ్తలిఫ్ లో 'హదీస్' అంటారు. రెండు 'హదీసు'లు వ్యతిరేకంగా ఉండి, ఒకటి ముందు మరొకటి వెనుక ఉంటే, ముందు దాన్ని మన్సూఖ్, తరువాతి దాన్ని నాసిఖ్ అంటారు. ఒకవేళ ఒక దాన్ని మరొకదానిపై ప్రాముఖ్యం ఇవ్వలేని పక్షంలో వాటిని ముతవజ్జిఫ్ ఫీహ్ అంటారు.

ఖబర్ మరదూద్:

రెండు విధాలుగా తిరస్కరించబడు తుంది. 1. దాని ధృవీకరణలో ఒక ఉల్లేఖకుడు, లేదా అనేక ఉల్లేఖకులు తప్పితే, 2. లేదా దాని ఉల్లేఖకుల్లో ఎవరైనా విమర్శించ బడినప్పుడు. ఉల్లేఖకులు విమర్శించబడి 5 విషయాలు న్యాయశీలతకు సంబంధించినవి, 5 జ్ఞాపక శక్తి చెందినవి. అవన్నీ వరుసగా పేర్కొనబడటం జరిగింది. 1. అసత్యం: ఉల్లేఖించినవ్యక్తి అసత్యవంతుడైతే, అతడు ప్రవక్త (స)పై అసత్యం పలికితే, ఇటువంటి వ్యక్తి ఉల్లేఖనను మ'దూఅంటారు. అదేవిధంగా ఎల్లప్పుడూ అసత్యం పలికే వ్యక్తి యొక్క ఉల్లేఖనాన్ని మతరూక్ అంటారు. ఒకవేళ ఉల్లేఖకుడు ఎప్పుడూ, తప్పులు చేసేవాడైతే, అటువంటి వ్యక్తి 'హదీసు'ను మున్కర్ అంటారు. అదేవిధంగా తప్పులు, పొరపాట్లు, ఏమరుపాటుకు గురిఅయ్యే ఉల్లేఖకుణ్ణి మున్కర్ అంటారు. అదేవిధంగా ఉల్లేఖకునిలో అసత్యంతోపాటు పాపాలు కూడా చోటుచేసుకుంటే అతని ఉల్లేఖనాన్ని కూడా మున్కర్ అంటారు. అదేవిధంగా ఉల్లేఖకునిలో అనుమానం ఉంటే అతని 'హదీసు'ను ము'అల్లల్ అంటారు. అయితే 'హదీస్' ము'అల్లల్ ను గుర్తించడం చాలా కష్టం. దీన్ని 'హదీసు' నిపుణులే గుర్తించగలరు. ఉల్లేఖకుని సత్యతను తిరస్కరించటం. ఒక్కసారి ధృవీకరణను లేదా మూలాన్ని తిరస్కరించటం జరుగుతుంది.

ముదరజ్: ఉల్లేఖకుడు ఒక ఉద్దేశ్యంతో 'హదీసు'లో తన అభిప్రాయాన్ని కూడా చేర్చితే, అతని ఉల్లేఖనం వాస్తవానికి వ్యతిరేకం అయిపోతుంది. దీన్ని ముదరజ్ అంటారు.

ముదరజ్ రకాలు: (1) ముదరజస్సనద్ (2) ముదరజల్ మతన్.

(1) ముదరజస్సనద్: ధృవీకరణలో మార్పులు, చేర్పులు జరిగి అది ఇతర ధృవీకరణలకు వేరుగా ఉంటే దాన్ని ముదరజస్సనద్ అంటారు.

(2) ముదరజల్ మతస్: మూలంలో మార్పులు, చేర్పులు జరిగి ఇతర మూలాల్లో అది లేకపోతే దాన్ని ముదరజల్ మతస్ అంటారు. దీన్ని మఖ్లూబ్ కూడా అంటారు.

మ'జీద్ ఫీ ముత్తసిల్ అసానీద్: 'హదీసు' ధృవీకరణలో ఉల్లేఖకుని పేరు చేర్చి, ఇది ప్రామాణిక 'హదీసు'లో లేకపోతే దాన్ని మ'జీద్ ఫీ ముత్తసిల్ అసానీద్ అంటారు.

ఇజ్తిరాబ్: 'హదీసు'లో వాస్తవ ఉల్లేఖకునికి బదులు మరొకరిని చేర్చితే, ఒక ఉల్లేఖకుడు వ్యతిరేకంగా మాట్లాడితే దాన్ని ఇజ్తిరాబ్ అంటారు. ఇవి కూడా రెండు రకాలు ఉన్నాయి.

అదేవిధంగా ఉల్లేఖనకర్త బిద్అతీ అయితే అతని ఉల్లేఖనం స్వీకరించడం జరుగదు. బిద్అతీ రెండు రకాలు. 1. బిద్అతీ ముకప్పురహ్ 2. బిద్అతీ గైర్ ముకప్పురహ్. బిద్అతీ ముకప్పురహ్ ఉల్లేఖనం పూర్తిగా తిరస్కరించబడుతుంది.

10. బలహీనమైన జ్ఞాపకశక్తి.

ధృవీకరణ (అస్నాద్)

'హదీసు' ఉల్లేఖకుల పరంపరను సనద్ మరియు అస్నాద్ అంటారు. ధర్మంలో దీనికి చాలా ప్రాధాన్యత ఉంది. మరోవిధంగా చెప్పాలంటే దీనిపైనే ఆధారపడి ఉంది. ము'హమ్మద్ బిన్ సీరీస్ "ప్రాచీన కాలంలో 'హదీసు'ల పరంపర గురించి ప్రజలను అడిగేవారు కారు. ఎందుకంటే అందరూ సత్యవంతులే గనుక. కాని ఇప్పుడు బిద్అతీల కల్లోలం ప్రారంభమయ్యింది. అప్పుడు ప్రజలు మీ ధృవీకరణ తీసుకురమ్మని కోరడం జరిగింది. ఒకవేళ అప్లా సున్నత్తో సంబంధం ఉంటే ఉల్లేఖనం స్వీకరించడం జరుగుతుంది. ఒకవేళ బిద్అతీలతో సంబంధం ఉంటే ఉల్లేఖనం స్వీకరించడం జరుగదు. (ముఖద్దమ్ ముస్లిమ్)

'హదీసు'ను పేర్కొనే పదాలు:

పదాలు పేర్కొనడానికి 8 తరగతులు ఉన్నాయి:

1. సమీతు వ హద్దసనీ, 2. అఖ్బరనీ వ ఖర'అతు అలైహి, 3. ఖర'అహ్ అలైహి వ అనా అన్మ'ఉ, 4. అన్బ'అనీ, 5. నావలనీ, 6. షా ఫహనీ బిల్ ఇజా'జ, 7. కతబ ఇలయ్య బిల్ ఇజా'జ, 8. అన్ వ గైరహి

'హదీసు' ఉల్లేఖకులు (రావీలు)

'హదీసు'ను పేర్కొనే వ్యక్తిని రావీ అంటారు. రావీకి బహువచనం రువాతులు. అంటే ఉల్లేఖకుల పేర్లలో, బిరుదుల్లో ఒక్కొక్కరి అనుమానాలు తలెత్తుతాయి. 'హదీసు' విద్యలో వీటిపట్ల కూడా అప్రమత్తంగా ఉండాలి.

1. అనేకమంది ఉల్లేఖకుల పేర్లు, బిరుదులు, వంశాలు ఒకేలా ఉంటే దాన్ని ముత్తఫిఖ్ మరియు అంటారు.

2. ముత్తఫిఖ్, ఒకవేళ అనేకపేర్లు లేఖనంలో ఒకేలా ఉన్నా, ఉద్ఘాటణలో వేర్వేరుగా ఉంటాయి.

'హదీసు' పుస్తకాల రకాలు

'హదీసు'వేత్తల పరిభాషలో కొన్ని పుస్తకాల పేర్లు జామి, ముస్నద్, సునన్, ము'అజమ్, ముప్రద్, ముస్తఖ్ఖరజ్ మొదలైన పేర్లు ఉన్నాయి. క్రింద సౌకర్యం కోసం పేర్కొనడం జరిగింది. అల్ జామి'ఉ లిల్ బు'ఖారీ, జామి'ఉ తిర్మిజీ' మొదలైనవి. సునన్ అంటే 'హదీసు'లను అధ్యాయాలుగా, పుస్తకాలుగా పేర్కొనడం. అబ్ వాబుస్సలాత్, కితాబుస్సలాత్, కితాబు'జ్జకాత్ మొదలైనవి. సుననె అబూదావూద్ వ నసాయి.

అల్ మసానీద్: ఇందులో 'హదీసు'లను ప్రవక్త (స) అనుచరుల క్రమంలో పేర్కొనడం జరుగుతుంది. ముస్నదె అ'హ్మద్, ముస్నదె ఇబ్నె 'హమీద్.

అల్ మ'అజిమ్: ఇందులో 'హదీసు'లను 'హదీసు' వేత్తల వరుస క్రమంలో పేర్కొనడం జరుగుతుంది. మ'అజిమ్ తబ్తరానీ అస్సగీర్, అల్ అల్ సతుల్ కబీర్.

అల్ అత్తరాఫ్: ఇందులో 'హదీసు'లను సంక్షిప్తంగా పేర్కొనడం జరుగుతుంది. దానివల్ల హదీసు మొత్తం అర్థం అవుతుంది. దీనితోపాటు ప్రత్యేక పుస్తకాల ధృవీకరణలను కూడా పేర్కొనడం జరుగుతుంది. ఉదా: అల్ అత్తరాఫ్ లి'సిహ్ సిత్ర.

అల్ అజ్జా: ఇందులో ఒకే వ్యక్తి యొక్క ఉల్లేఖనాలను గురించి, ఒకే ఒక్క విషయాన్ని గురించి చర్చించడం జరుగుతుంది. ఉదా: జు'జ్జల్ బు'ఖారీ ఫిల్ ఖిరాఅతి వ రఫీఉల్ యదైని వ 'గైరహిమ.

ముస్తఖ్ఖరజాత్: ఇతర పుస్తకాల 'హదీసు'లను పరిశీలించి ఒక పుస్తకంగా క్రమంగా పేర్కొనడం

అల్ ముస్తదరక్: అసలు పుస్తకంలో అందులో లేని 'హదీసు'లను చేర్చటం. 'సిహ్ సిత్ర లేదా ఉమ్మ'హ్తు

సిత్త మొదలైనవి. కాని క్రింద పేర్కొనబడిన పుస్తకాలు చాలా ప్రఖ్యాతమైనవి. ఆరు పుస్తకాల సమూహాన్ని 'సహాసిత్త అంటారు.

1. 'సహీహ్ బుఖారీ, 2. 'సహీహ్ ముస్లిమ్, 3. తిర్మిజి', 4. అబూ దావూద్, 5. నసాయి, 6. ఇబ్నె మాజహ్ లేదా మువత్తా ఇమామ్ మాలిక్.

ముత్తఫఖున్ అల్లాహ్: బుఖారీ, ముస్లిమ్ ఇద్దరూ పేర్కొన్న 'హదీసు'లను ముత్తఫఖున్ అల్లాహ్ అంటారు.

ఖుర్రాఆన్ తర్వాత అన్నిటికంటే సత్తమైన గ్రంథం బుఖారీ. ఆ తరువాత ముస్లిమ్, ఆ తరువాత అబూ దావూద్, తిర్మిజి', నసాయి', ఇబ్నె మాజహ్.

'హదీసు'వేత్తల బిరుదులు

'హదీసు'వేత్తల పరిభాషలో 'హదీసు'వేత్తలకు "అల్ 'హఫీజ్" లేదా "అల్ 'హుజ్జుహ్" లేదా "అల్ 'హాకిమ్" అనే బిరుదులతో గుర్తుచేసుకోవటం జరుగుతుంది. వాటి అర్థం :

1. అల్ ముహద్దీస్: అన్ని విధాలా 'హదీసు'ను గురించి తెలిసిన వ్యక్తి.
2. అల్ 'హఫీజ్ ఫిల్ 'హదీస్': లక్ష 'హదీసు'లు గుర్తున్న వ్యక్తి.
3. అల్ 'హుజ్జుహ్: 3 లక్షల 'హదీసు'లు గుర్తున్న వ్యక్తి.
4. అల్ 'హాకిమ్: 'హదీసు'ల మూలాలు, పరంపరలు ధృవీకరణలు, తేదీలు మొదలైనవన్నీ గుర్తున్న వ్యక్తి.

'హదీసు'వేత్తల తరాలు (తబీఖ)

హదీసువేత్తల పరిభాషలో "తబీఖ" అనే పదం తరచూ ఉపయోగించటం జరుగుతుంది. ఫలానా ఉల్లేఖనకర్త ఫలానా తరానికి చెందినవాడని. 'హదీసు' విద్యార్థులు మొట్టమొదట తరం గురించి తెలుసు కోవటం చాలా అవసరం. తరం అంటే ఒకే పండితుని ద్వారా ఉల్లేఖించే సమకాలీన బృందం. ఇబ్నె హజర్ తఖ్రీబుత్తహ్ జీబ్లోని ముందుమాటలో 12 తరాలుగా విభజించారు. 1. ప్రవక్త (స) అనుచరులు, 2. తాబి యీన్, 3. ముతవస్సీత్ తాబియీన్, 4. కిబార్ తాబి యీన్, 5. ప్రవక్త (స) అనుచరుల ద్వారా ఉల్లేఖించిన వారు, 6. ప్రవక్త (స)ను కలవనివారు, 7. కిబార్ ఇత్తిబాయి తాబియీన్, 8. ముతవస్సీత్ ఇత్తిబాయి

తాబియీన్, 9. అసాగిరె ఇత్తిబాయి తాబియీన్, 10. ఇత్తిబాయి తాబియీన్ల ద్వారా ఉల్లేఖించేవారు, 11. ఇత్తిబాయి తాబియీన్ల ద్వారా ఉల్లేఖించే ముత వస్సీత్, 12. అసాగిరె ఇత్తిబాయి తాబియీన్.

1. సహాబీ అంటే విశ్వాసిగా ప్రవక్త (స)ను కలిసి, విశ్వాసిగానే మరణించిన వ్యక్తి.

2. తాబియా అంటే విశ్వాసిగా ప్రవక్త (స) అనుచరులను కలిసి విశ్వాసిగానే మరణించిన వ్యక్తి.

3. తబి తాబియా అంటే విశ్వాస స్థితిలో తాబియాను కలిసి విశ్వాసిగానే మరణించిన వ్యక్తి.

4. ముఖజ్జరమీన్ అంటే అజ్ఞానకాలం, ఇస్లామ్ రెండు కాలాలను చూచి ప్రవక్త (స)ను చూడలేని వ్యక్తి. అంటే వృద్ధ తాబియాన్లు.
